



শ্রীমদ্-আদ্য-শঙ্কর-ভগবত্পাদ-পরম্পরাগত-মূলান্নায়-
সর্বজ্ঞ-পীঠম্

শ্রী-কাঞ্চী-কামকোটী-পীঠম্

জগদগুরু-শ্রী-শঙ্করাচার্য-স্বামি-শ্রীমঠ-সংস্থানম্

॥ শিব-সহস্রনাম-স্তোত্রম্ ॥
বিষ্ণু-কৃতম্, লিঙ্গ-পুরাণ-অন্তর্গতম্
শিব-তোষিণী-ব্যাখ্যাম্ অনুসৃত্য শোধিতম্

Purana Background

Once Mahavishnu worshipped Bhagavan Shiva by a thousand lotuses. But one lotus collected for that disappeared. He offered His own eye which was akin to a lotus. Shiva appeared and bestowed His Friend the eye and additionally the Chakra.

The sthala purana says that this happened at Thiruveezhimizhalai kshetram in Tiruvarur District of Thamizhagam. Due to this the Swami there is known as Netrarpaneshvara (in Tamil Veezhinathar).

The names uttered by Mahavishnu to worship Shiva at that occasion are given in the 98th Adhyaya of the Linga Purana Purvardha. Researchers say that there are 11 Shiva Sahasranamas. But the speciality of this is unique in that it was composed by the Supreme God Vishnu to worship the Supreme God Shiva.

A scholar by name Ganesha Ballala has composed a vyakhyana on the Linga Purana by name “Shiva Toshini”.

Chanting this for unity

Our Shri Chandrashekharendra Sarasvati Shricharana, Shankaracharya of Kanchi Kamakoti Peetam, has given the following benefit for this Sahasranama -

“Due to the state of the times, disunity is seen nowadays at various levels. Due to this, between spouses, siblings, parents-children and such surrounding family, friends, institutions, communities, regions and nations, separation, quarrels and even upto wars may happen. Chanting this is an excellent remedy to that.”

We can understand that the Acharya has stated this effect for this stotra signifying unity of Hari-Hara. It is also notable that in “Advaita Akshara Malika”, the golden jubilee publication of Advaita Sabha, an institution of our Shrimatam, the very first article titled “Shiva Vishnu Abheda in Bhagavatpada Siddhanta” was composed by the Acharya Himself.

May Hari-Hara, and our Shricharana who advised “Maitreem Bhajata” bless us with unity, which is the practical form of Advaita!

Jaya Jaya Shankara Hara Hara Shankara!

শিব-নাম-মহিমা

স্বকীয়ৈঃ শ্রোতোভিজগদখিলমাত্রামতি কলৌ
 নিমগ্নাস্তে বর্ণাশ্রম-নিযত-ধর্ম্যঃ স্মৃতিমিদম্।
 প্রলীনা ধ্যানাদিভজন-স্মৃতিরেকা পুনরযে
 পরিত্রাতুং বিশ্বং পুর-ভিদভিধে ত্বং বিজযসে ॥
 —তিরুবিসেনল্লুর-শ্রীধর-বেঙ্কটেশার্য্যণাম্ আখ্যাষষ্টৌ ৩ পদ্যম্

Glory of Shiva Nama

When the deluge of Kali has inundated the entire world, the dharma-s enjoined for the varnashrama-s have become submerged. The methods of

worship like meditation have also disappeared. This being clear, oh Shiva Nama, you alone shine with success for protection of this world.

(Verse 3 of the Ākhyā Shashti of Tiruvisainallur Shridhara Venkatesha Ayyaval)

শিব-ভক্তি-মহিমা

হরিস্তে সাহস্রং কমল-বলিমাধায় পদযোঃ
যদেকোনে তস্মিন্ নিজমুদহরন্নেত্র-কমলম্।
গতো ভক্ত্যদ্রেকঃ পরিণতিমসৌ চক্র-বপুষা
ত্রয়াণাং রক্ষায়ৈ ত্রি-পুর-হর জাগতি জগতাম্ ॥

—শিব-মহিম্নঃ স্তোত্রে ১৯ পদ্যম্

O destroyer of the three asura fortresses! When Mahavishnu was placing a thousand lotuses at Your feet, one disappeared. So He took and offered His own eye which was akin to a lotus. This high devotion took the form of the Sudarshana chakra which You gave Him and protects the three worlds!

(Verse 19 of the Shiva Mahimnah Stotram of Pushpadanta)

সঙ্কল্পঃ

মমোপাত্ত-সমস্ত-দুরিত-ক্ষয়-দ্বারা শ্রী-পরমেশ্বর-প্রীত্যর্থম্ -

- বহু-স্তরে অস্মিন্ মানব-সমাজে দম্পতিষু ভ্রাতৃষু স্বসৃষু মাতৃষু পিতৃষু পুত্রেষু দুহিতৃষু এবমাদি-কুটুম্ব-পরিবারেষু সখিষু স্থাপনেষু জন-সমুদায়েষু রাজ্যেষু রাষ্ট্রেষু ইত্যেবং জনানাং পরস্পরম্ অবিশ্বাস-অপ্রীতি-প্রভৃতিভিঃ কারণৈঃ অনানুকূল্য-,প্রাতিকূল্য-,কলহ-,ভেদ-ভাব-,বিচ্ছেদ-,শত্রু-ভাব-,যুদ্ধাদীনাম্ অনিষ্টানাং সম্ভাব্যমানতয়া শ্রী-পরমেশ্বরস্য প্রসাদেন তস্য সর্বস্য পরিহারার্থম্
- “জনন্যাঃ পৃথিব্যাঃ কাম-দুঃখায়াঃ জনকস্য দেবস্য চ সকল-দয়ালোঃ শিশবঃ বয়ম্” ইতি ভাবস্য উৎপত্ত্যা সর্বেষাং পরস্পর-আর্জব-,প্রীতি-,বিশ্বাস-,মৃদু-বচনতা-,আনুকূল্য-,ঐক্য-ভাব-,সিদ্ধ্যর্থম্

- সর্বেষাং পরস্পর-সহযোগেন পরস্পর-উপকারেণ পরস্পর-রক্ষণেন ঐহিক-আমুক্ষিক-পুরুষার্থ-প্রাপ্তেঃ মার্গে অধর্ম-ত্যাগ-পূর্বক-ধর্ম-পরিপালন-আত্মকে গমনার্থম্
- তদ্-দ্বারা সর্বেষাং শান্ত-সুখময়-সমৃদ্ধ-জীবন-সিদ্ধ্যর্থং দুঃখ-ভাত্ত্ব-পরিহারার্থং সুখিত্ব-নিরাময়ত্ব-ভদ্র-দর্শকত্ব-সিদ্ধ্যর্থং চ
- শ্রীমত্-লিঙ্গ-মহাপুরাণ-প্রোক্ত-বিষ্ণু-কৃত-শিব-সহস্রনাম-স্তোত্র-পারাযণং করিষ্যে ।

স্তোত্রম্

অস্য শ্রী-শিব-সহস্র-নাম-স্তোত্র-মহা-মন্ত্রস্য —

শ্রী-বিষ্ণুঃ ঋষিঃ, অনুষ্টুপ্ ছন্দঃ, পরমাত্মা শ্রী-শঙ্করো দেবতা ।

॥ধ্যানম্ ॥

মূলে কল্প-দ্রুমস্য দ্রুত-কনক-নিভং চারু-পদ্মাসন-স্থং
বামাঙ্কারুঢ-গৌরী-নিবিড-কুচ-ভরাভোগ-গাতোপগূঢম্ ।
নানালঙ্কার-কান্তং বর-পরশু-মৃগাভীতি-হস্তং ত্রি-নেত্রং
বন্দে ঝালেন্দু-মৌলিং গজ-বদন-গুহাশ্লিষ্ট-পার্শ্বং মহেশম্ ॥
॥স্তোত্রম্ ॥

ভবঃ শিবো হরো রুদ্রঃ পুরুষঃ পদ্ম-লোচনঃ ।
অর্থিতব্যঃ সদাচারঃ সর্ব-শম্ভু-মহেশ্বরঃ ॥১ ॥

ঈশ্বরঃ স্থাগুরীশানঃ সহস্রাক্ষঃ সহস্রপাত্ ।
বরীযান্ বর-দো বন্দ্যঃ শং-করঃ পর-মেশ্বরঃ ॥২ ॥

গঙ্গা-ধরঃ শূল-ধরঃ পরার্থৈক-প্রযোজনঃ ।
সর্ব-জ্ঞঃ সর্ব-দেবাদি-গিরি-ধন্বা জটা-ধরঃ ॥৩ ॥

চন্দ্রাপীডশ্চন্দ্র-মৌলিবিদ্বান্ বিশ্বামরেশ্বরঃ ।
বেদান্ত-সার-সন্দোহঃ কপালী নীল-লোহিতঃ ॥৪ ॥

ধ্যানাধারোহপরিচ্ছেদ্যো গৌরী-ভর্তা গণেশ্বরঃ ।
অষ্ট-মূর্তির্বিশ্ব-মূর্তিস্ত্রি-বর্গঃ স্বর্গ-সাধনঃ ॥৫॥

জ্ঞান-গম্যো দৃঢ়-প্রজ্ঞো দেব-দেবস্ত্রি-লোচনঃ ।
বামদেবো মহা-দেবঃ পাণ্ডুঃ পরিদৃঢ়োহ-দৃঢ়ঃ ॥৬॥

বিশ্ব-রূপো বিরূপাক্ষো বাগীশঃ শুচিরন্তরঃ ।
সর্ব-প্রণয়-সংবাদী বৃষাক্ষো বৃষ-বাহনঃ ॥৭॥

ঈশঃ পিনাকী খট্বাঙ্গী চিত্র-বেশশ্চিরন্তনঃ ।
তমোহরো মহা-যোগী গোপ্তা রক্ষাঙ্গ-হৃদ্ভটী ॥৮॥

কাল-কালঃ কৃতি-বাসাঃ সু-ভগঃ প্রণবাত্মকঃ ।
উন্নত-বেশশ্চক্ষুষ্যো দুর্বাশাঃ স্মর-শাসনঃ ॥৯॥

দৃঢ়াযুধঃ স্কন্দ-গুরুঃ পরমেষ্ঠী পরাযণঃ ।
অনাদি-মধ্য-নিধনো গিরি-শো গিরি-বান্ধবঃ ॥১০॥

কুৰের-বন্ধুঃ শ্রী-কণ্ঠো লোক-বর্ণোত্তমোত্তমঃ ।
সামান্য-দেবঃ কোদণ্ডী নীল-কণ্ঠঃ পরশ্বধী ॥১১॥

বিশালাক্ষো মৃগ-ব্যাধঃ সুরেশঃ সূর্য-তাপনঃ ।
ধর্ম-কর্মাক্ষমঃ ক্ষেত্রং ভগবান্ ভগ-নেত্র-ভিত্ ॥১২॥

উগ্রঃ পশু-পতিস্তার্ক্য-প্রিয়-ভক্তঃ প্রিয়ং-বদঃ ।
দান্তোদযাকরো দক্ষঃ কপর্দী কাম-শাসনঃ ॥১৩॥

শ্মশান-নিলয়ঃ সুক্ষ্মঃ শ্মশান-স্থো মহেশ্বরঃ ।
লোক-কর্তা ভূত-পতির্মহা-কর্তা মহৌষধী ॥১৪॥

উত্তরো গো-পতির্গোপ্তা জ্ঞান-গম্যঃ পুরাতনঃ ।
নীতিঃ সু-নীতিঃ শুদ্ধাত্মা সোম-সোম-রতঃ সুখী ॥১৫॥

সোম-পোহমৃত-পঃ সোমো মহা-নীতির্মহা-মতিঃ ।
অজাত-শত্রুরালোকঃ সম্ভাব্যো হব্য-বাহনঃ ॥১৬॥

লোক-কারো বেদ-কারঃ সূত্র-কারঃ সনাতনঃ ।
মহর্ষিঃ কপিলাচার্যো বিশ্ব-দীপ্তিস্ত্রি-লোচনঃ ॥১৭ ॥

পিনাক-পাণিভূর্দেবঃ স্বস্তি-দঃ স্বস্তি-কৃৎ সদা ।
ত্রি-ধামা সৌভ-গঃ শর্ব-সর্ব-জ্ঞঃ সর্ব-গোচরঃ ॥১৮ ॥

রক্ষ-ধৃগ্-বিশ্ব-সৃক্-স্বর্গঃ কর্ণিকারঃ প্রিয়ঃ কবিঃ ।
শাখো বিশাখো গো-শাখঃ শিবো নৈকঃ ক্রতুঃ সমঃ ॥১৯ ॥

গঙ্গা-প্লবোদকো ভাবঃ সকলঃ স্থপতি-স্থিরঃ ।
বিজিতাত্মা বিধেয়াত্মা ভূত-বাহন-সারথিঃ ॥২০ ॥

স-গণো গণ-কার্যশ্চ সুকীর্তিচ্ছিন্ন-সংশয়ঃ ।
কাম-দেবঃ কাম-পালো ভস্মোদ্ধূলিত-বিগ্রহঃ ॥২১ ॥

ভস্ম-প্রিয়ো ভস্ম-শায়ী কামী কান্তঃ কৃতাগমঃ ।
স-মাযুক্তো নিবৃত্তাত্মা ধর্ম-যুক্তঃ সদা-শিবঃ ॥২২ ॥

চতুর্মুখশ্চতুর্ভূহদুরাবাসো দুরাসদঃ ।
দুর্গমো দুর্লভো দুর্গঃ সর্বাযুধ-বিশারদঃ ॥২৩ ॥

অধ্যাত্ম-যোগ-নিলয়ঃ সুতন্তুস্তন্তু-বর্ধনঃ ।
শুভাস্তো লোক-সারঙ্গো জগদীশোহমৃতশনঃ ॥২৪ ॥

ভস্ম-শুদ্ধি-করো মেরুরোজস্বী শুদ্ধ-বিগ্রহঃ ।
হিরণ্য-রেতাস্তরনিমরীচিমহিমালয়ঃ ॥২৫ ॥

মহা-হ্রদো মহা-গর্ভঃ সিদ্ধ-বৃন্দার-বন্দিতঃ ।
ব্যাস-চর্ম-ধরো ব্যালী মহা-ভূতো মহা-নিধিঃ ॥২৬ ॥

অমৃতাস্তোহমৃত-বপুঃ পঞ্চ-যজ্ঞঃ প্রভঞ্জনঃ ।
পঞ্চ-বিংশতি-তত্ত্ব-জ্ঞঃ পারিজাতঃ পরাবরঃ ॥২৭ ॥

সুলভঃ সুব্রতঃ শুরো বাঙ্গুযৈক-নিধিনিধিঃ ।
বর্ণাশ্রম-গুরুবর্ণী শত্রু-জিহ্বাক্র-তাপনঃ ॥২৮ ॥

আশ্রমঃ ক্ষপণঃ ক্ষামো জ্ঞান-বানচলাচলঃ ।
প্রমাণ-ভূতো দুর্জেষ্যঃ সু-পর্ণো বায়ু-বাহনঃ ॥২৯ ॥

ধনুর্ধরো ধনুর্বেদো গুণ-রাশিগুণাকরঃ ।
অনন্ত-দৃষ্টিরানন্দো দণ্ডো দমযিতা দমঃ ॥৩০ ॥

অভিবাদ্যো মহাচার্যো বিশ্ব-কর্মা বিশারদঃ ।
বীত-রাগো বিনীতাত্মা তপস্বী ভূত-ভাবনঃ ॥৩১ ॥

উন্নত-বেষঃ প্রচ্ছন্নো জিত-কামোহজিত-প্রিয়ঃ ।
কল্যাণ-প্রকৃতিঃ কল্পঃ সর্ব-লোক-প্রজা-পতিঃ ॥৩২ ॥

তপঃ-স্বী তারকো ধী-মান্ প্রধান-প্রভুরব্যয়ঃ ।
লোক-পালোহন্তুর্হিতাত্মা কল্লাদিঃ কমলেক্ষণঃ ॥৩৩ ॥

বেদ-শাস্ত্রার্থ-তত্ত্ব-জ্ঞো নিযমো নিযমাশ্রয়ঃ ।
চন্দ্রঃ সূর্যঃ শনিঃ কেতুর্বি-রামো বিদ্রুম-চ্ছবিঃ ॥৩৪ ॥

ভক্তি-গম্যঃ পর-রক্ষ-মৃগ-বাণার্পণোহনঘঃ ।
অদ্রি-রাজালয়ঃ কান্তঃ পরমাত্মা জগদ্-গুরুঃ ॥৩৫ ॥

সর্ব-কর্মাচলস্তুষ্টা মঙ্গল্যো মঙ্গলাবৃতঃ ।
মহা-তপা দীর্ঘ-তপাঃ স্থবিষ্ঠঃ স্থবিরো ধ্রুবঃ ॥৩৬ ॥

অহঃ সংবত্সরো ব্যাপ্তিঃ প্রমাণং পর-মং১ তপঃ ।
সংবত্সর-করো মন্ত্রঃ প্রত্যয়ঃ সর্ব-দর্শনঃ ॥৩৭ ॥

অজঃ সর্বেশ্বরঃ স্নিগ্ধো মহা-রেতা মহা-বলঃ ।
যোগী যোগ্যো মহা-রেতাঃ সিদ্ধঃ সর্বাদিরগ্নি-দঃ ॥৩৮ ॥

বসুর্বসু-মনাঃ সত্য-সর্ব-পাপ-হরো হ-রঃ ।
অমৃতঃ শাস্ত্রতঃ শান্তো বাণ-হন্তঃ প্রতাপ-বান্ ॥৩৯ ॥

কমণ্ডলু-ধরো ধন্বী বেদাঙ্গো বেদ-বিনুনিঃ ।
ব্রাজিষুর্ভোজনং ভোক্তা লোক-নেতা দুরাধরঃ ॥৪০ ॥

অতীন্দ্রিযো মহা-মাযঃ সর্বাবাসশ্চতুষ্পথঃ ।
কাল-যোগী মহা-নাদো মহোত্সাহো মহা-বলঃ ॥৪১॥

মহা-ঋদ্ধির্মহা-বীর্যো ভূত-চারী পুরন্দরঃ ।
নিশা-চরঃ প্রেত-চারি-মহা-শক্তির্মহা-দ্যুতিঃ ॥৪২॥

অনির্দেশ্য-বপুঃ শ্রী-মান্ সর্ব-হাযমিতো গতিঃ ।
বহু-শ্রুতো বহু-মযো^২ নিযতাত্মা ভবোদ্ভবঃ ॥৪৩॥

ওজস্তুজোদ্যুতি-করো নর্তকঃ সর্ব-কামকঃ ।
নৃত্য-প্রিযো নৃত্য-নৃত্যঃ প্রকাশাত্মা প্রতাপনঃ ॥৪৪॥

ঋদ্ধ-স্পষ্টাক্ষরো মন্ত্রঃ সন্মানঃ সার-সম্প্লবঃ ।
যুগাদি-কৃদ্ যুগাবর্তো গম্ভীরো বৃষ-বাহনঃ ॥৪৫॥

ইষ্টো বিশিষ্টঃ শিষ্টেষ্ঠঃ শরভঃ শর-ভো ধনুঃ ।
অপাং নিধিরধিষ্ঠান-বিজযো জয়-কাল-বিত্ ॥৪৬॥

প্রতিষ্ঠিতঃ প্রমাণ-জ্ঞো হিরণ্য-কবচো হরিঃ ।
বিরোচনঃ সুর-গণো বিদ্যেশো বিরুধাশ্রয়ঃ ॥৪৭॥

বাল-রূপো বলোন্মাখী বিবর্তো গহনো গুরুঃ ।
করণং কারণং কর্তা সর্ব-বন্ধ-বিমোচনঃ ॥৪৮॥

বিদ্বত্-তমো বীত-ভযো বিশ্ব-ভর্তা নিশা-করঃ ।
ব্যবসাযো ব্যবস্থানঃ স্থান-দো জগদাদি-জঃ ॥৪৯॥

দুন্দুভো ললিতো বিশ্বো ভবাত্মাত্মনি সংস্থিতঃ ।
বীরেশ্বরো বীরভদ্রো বীর-হা বীর-ভৃদ্-বিরাট্ ॥৫০॥

বীর-চূডা-মণির্বেত্তা তীব্র-নাদো নদী-ধরঃ ।
আজ্ঞা-ধারস্ত্রিশূলী চ শিপি-বিষ্টঃ শিবালয়ঃ ॥৫১॥

বালখিল্যো মহা-চাপস্তিগ্মাংশুনিধিরব্যযঃ ।
অভিরামঃ সু-শরণঃ সুরক্ষণ্যঃ সুধা-পতিঃ ॥৫২॥

মঘবান্ কৌশিকো গো-মান্ বি-শ্রামঃ সর্ব-শাসনঃ ।
ললাটাক্ষো বিশ্ব-দেহঃ সারঃ সংসার-চক্র-ভূতঃ ॥৫৩ ॥

অমোঘ-দণ্ডী মধ্য-স্থো হিরণ্যো রক্ষ-বর্চসী ।
পরমার্থঃ পর-মযঃ৩ শম্রো ব্যাঘ্র-কোহনলঃ ॥৫৪ ॥

রুচিবর-রুচিবন্দ্যো বাচস্পতিরহপতিঃ ।
রবিবিরোচনঃ স্কন্ধঃ শাস্তা বৈবস্বতোহজনঃ ॥৫৫ ॥

যুক্তিরুন্নত-কীর্তিচ্চ শান্ত-রাগঃ পরা-জয়ঃ ।
কৈলাস-পতি-কামারিঃ সবিতা রবি-লোচনঃ ॥৫৬ ॥

বিদ্বত্-তমো বীত-ভযো বিশ্ব-হর্তাহনিবারিতঃ ।
নিত্যো নিযত-কল্যাণঃ পুণ্য-শ্রবণ-কীর্তনঃ ॥৫৭ ॥

দূর-শ্রবা বিশ্ব-সহো ধ্যেযো দুঃস্বপ্ন-নাশনঃ ।
উত্তারকো দুষ্কৃতি-হা দুর্ধর্যো দুঃসহোহভযঃ ॥৫৮ ॥

অনাদিভূভুবো লক্ষ্মীঃ কিরীটি-ত্রিদশাধিপঃ ।
বিশ্ব-গোপ্তা বিশ্ব-ভর্তা সুধীরো রুচিরাস্তদঃ ॥৫৯ ॥

জননো জন-জন্মাদিঃ প্রীতি-মান্ নীতি-মান্ নযঃ ।
বিশিষ্টঃ কাশ্যপো ভানুভীমো ভীম-পরাক্রমঃ ॥৬০ ॥

প্রণবঃ সপ্তধা-চারো মহা-কাযো মহা-ধনুঃ ।
জন্মাধিপো মহা-দেবঃ সকলাগম-পার-গঃ ॥৬১ ॥

তত্ত্বাতত্ত্ব-বিবেকাত্মা বিভূষুঃভূতি-ভূষণঃ ।
ঋষির্ব্রাহ্মণ-বিজ্জিষুঃজন্ম-মৃত্যু-জরাতিগঃ ॥৬২ ॥

যজ্ঞো যজ্ঞ-পতির্যজ্ঞা যজ্ঞান্তোহমোঘ-বিক্রমঃ ।
মহেন্দ্রো দুর্ভরঃ সেনী যজ্ঞাস্তো যজ্ঞ-বাহনঃ ॥৬৩ ॥

পঞ্চ-রক্ষ-সমুত্পত্তির্বিশ্বেশো বিমলোদযঃ ।
আত্ম-যোনিরনাদ্যন্তঃ ষড়্বিংশত্-সপ্ত-লোক-ধৃক্ ॥৬৪ ॥

গায়ত্রী-বল্লভঃ প্রাংশুর্বিশ্বাবাসঃ প্রভা-করঃ ।
শিশুর্গিরি-রতঃ সম্রাট্-সুষেণঃ সুর-শত্রু-হা ॥৬৫॥

অ-মোঘোহরিষ্ট-মথনো মুকুন্দো বিগত-জ্বরঃ ।
স্বযং-জ্যোতিরনু-জ্যোতিরাত্ম-জ্যোতিরচঞ্চলঃ ॥৬৬॥

পিঙ্গলঃ কপিল-শ্মশ্রুঃ শাস্ত্র-নেত্র-ত্রয়ী-তনুঃ ।
জ্ঞান-স্কন্ধো মহা-জ্ঞানী নিরুত্পত্তিরূপপ্লবঃ ॥৬৭॥

ভগো বিবস্বানাদিত্যো যোগাচার্যো বৃহস্পতিঃ ।
উদার-কীর্তিরদ্যোগী সদ্-যোগী সদসন্ময়ঃ ॥৬৮॥

নক্ষত্র-মালী রাকেশঃ সাধিষ্ঠানঃ ষডাশ্রয়ঃ ।
পবিত্র-পাণিঃ পাপারিমণি-পুরো মনোগতিঃ ॥৬৯॥

হৃৎ-পুণ্ডরীকমাসীনঃ শুক্লঃ শান্তো বৃষা-কপিঃ ।
বিষ্ণুর্গ্রহ-পতিঃ কৃষ্ণঃ সমর্থোহর্থন-নাশনঃ ॥৭০॥

অধর্ম-শত্রুরক্ষয়ঃ পুরু-হুতঃ পুরু-ষ্টুতঃ ।
রক্ষ-গর্ভো বৃহদ্-গর্ভো ধর্ম-ধেনুর্ধনাগমঃ ॥৭১॥

জগদ্ধিতৈষি-সুগতঃ কুমারঃ কুশলাগমঃ ।
হিরণ্য-বর্ণো জ্যোতিষ্মান্ নানা-ভূত-ধরো ধ্বনিঃ ॥৭২॥

অরোগো নিযমাধ্যক্ষো বিশ্বামিত্রো দ্বিজোত্তমঃ ।
বৃহজ্জ্যোতিঃ সুধামা চ মহা-জ্যোতিরনুত্তমঃ ॥৭৩॥

মাতামহো মাতরিশ্বা নভস্বান্ নাগ-হার-ধৃক্ ।
পুলস্ত্যঃ পুলহোহগস্ত্যো জাতুকর্ণ্যঃ পরাশরঃ ॥৭৪॥

নিরাবরণ-ধর্ম-জ্ঞো বিরিঞ্জে বিষ্ণুর-শ্রবাঃ ।
আত্ম-ভূরনিরুদ্ধোহত্রি-জ্ঞান-মূর্তির্মহা-যশাঃ ॥৭৫॥

লোক-চুডামণির্বীরশ্চণ্ড-সত্য-পরাক্রমঃ ।
ব্যাল-কল্লো মহা-কল্লো মহা-বৃক্ষঃ কলা-ধরঃ ॥৭৬॥

অলং-করিষুঃস্বচলো রোচিষুঃবিক্রমোত্তমঃ ।
 আশু-শর্দ-পতিবেগী প্লবনঃ শিখি-সারথিঃ ॥৭৭ ॥
 অসংসৃষ্টোহতিথিঃ শত্রুঃ প্রমাথী পাপ-নাশনঃ ।
 বসু-শ্রবাঃ কব্য-বাহঃ প্রতপ্তো বিশ্ব-ভোজনঃ ॥৭৮ ॥
 জর্যো জরাধি-শমনো লোহিতশ্চ তনুনপাত্ ।
 পৃষদশ্চো নভো যোনিঃ সুপ্রতীকস্তুমিস্র-হা ॥৭৯ ॥
 নিদাঘস্তপনো মেঘঃ পক্ষঃ পর-পুরং-জয়ঃ ।
 মুখানিলঃ সুনিষ্পন্নঃ সুরভিঃ শিশিরাঅকঃ ॥৮০ ॥
 বসন্তো মাধবো গ্রীষ্মো নভস্যো বীজ-বাহনঃ ।
 অঙ্গিরা মুনিরাত্র্যেযো বি-মলো বিশ্ব-বাহনঃ ॥৮১ ॥
 পাবনঃ পুরজিচ্ছত্রস্ত্রি-বিদ্যো নর-বাহনঃ ।
 মনো-ঋদ্ধিরহঙ্কারঃ ক্ষেত্র-জ্ঞঃ ক্ষেত্র-পালকঃ ॥৮২ ॥
 তেজোনিধির্জ্ঞান-নিধির্বিপাকো বিঘ্ন-কারকঃ ।
 অ-ধরোহনুত্তরো জ্যেষ্ঠো জ্যেষ্ঠো নিঃশ্রেয়সালয়ঃ ॥৮৩ ॥
 শৈলো নগস্তনুদোহো দানবারিররিং-দমঃ ।
 চারু-ধীর্জনকশচারু-বিশল্যো লোক-শল্য-কৃৎ ॥৮৪ ॥
 চতুর্বেদশ্চতুর্ভাবশ্চতুরশ্চতুর-প্রিয়ঃ ।
 আশ্রাযোহথ সমাশ্রাযস্তীর্থ-দেব-শিবালয়ঃ ॥৮৫ ॥
 বহু-রূপো মহা-রূপঃ সর্ব-রূপশ্চরাচরঃ ।
 ন্যায-নির্বাহকো ন্যাযো ন্যায-গম্যো নিরঞ্জনঃ ॥৮৬ ॥
 সহস্র-মুখা দেবেন্দ্রঃ সর্ব-শস্ত্র-প্রভঞ্জনঃ ।
 মুণ্ডো বি-রূপো বি-কৃতো দণ্ডী দান্তো গুণোত্তমঃ ॥৮৭ ॥
 পিঙ্গলাক্ষোহথ হর্যক্ষো নীল-গ্রীবো নিরাময়ঃ ।
 সহস্র-বাহুঃ সর্বেশঃ শরণ্যঃ সর্ব-লোক-ভূতঃ ॥৮৮ ॥

পদ্মাসনঃ পরং-জ্যোতিঃ পরাবর-পরং-ফলঃ ।
পদ্ম-গর্ভো মহা-গর্ভো বিশ্ব-গর্ভো বিচক্ষণঃ ॥৮৯ ॥

পরাবর-জ্ঞো বীজেশঃ সু-মুখঃ সু-মহা-স্বনঃ ।
দেবাসুর-গুরুদেবো দেবাসুর-নমস্কৃতঃ ॥৯০ ॥

দেবাসুর-মহা-মাত্রো দেবাসুর-মহাশ্রয়ঃ ।
দেবাদি-দেবো দেবর্ষি-দেবাসুর-বর-প্রদঃ ॥৯১ ॥

দেবাসুরেশ্বরো দিব্যো দেবাসুর-মহেশ্বরঃ ।
সর্ব-দেব-মযোহচিন্ত্যো দেবতাত্মাহু-সম্ভবঃ ॥৯২ ॥

ঈড্যোহনীশঃ সুর-ব্যাস্ত্রো দেব-সিংহো দিবা-করঃ ।
বিব্রূধাগ্র-বর-শ্রেষ্ঠঃ সর্ব-দেবোত্তমোত্তমঃ ॥৯৩ ॥

শিব-জ্ঞান-রতঃ শ্রী-মান্ শিখি-শ্রী-পর্বত-প্রিয়ঃ ।
জয়-স্তম্ভো বিশিষ্টম্ভো নরসিংহ-নিপাতনঃ ॥৯৪ ॥

রক্ষ-চারী লোক-চারী ধর্ম-চারী ধনাধিপঃ ।
নন্দী নন্দীশ্বরো নগ্নো নগ্ন-ব্রত-ধরঃ শুচিঃ ॥৯৫ ॥

লিঙ্গাধ্যক্ষঃ সুরাধ্যক্ষো যুগাধ্যক্ষো যুগাবহঃ ।
স্ব-বশঃ স-বশঃ স্বর্গ-স্বরঃ স্বর-মঘ-স্বনঃ ॥৯৬ ॥

বীজাধ্যক্ষো বীজ-কর্তা ধন-কৃদ্-ধর্ম-বর্ধনঃ ।
দম্ভোহদম্ভো মহা-দম্ভঃ সর্ব-ভূত-মহেশ্বরঃ ॥৯৭ ॥

শ্মশান-নিলযস্তিস্যঃ সেতুরপ্রতিমাকৃতিঃ ।
লোকোত্তর-স্মৃটালোকস্ত্র্যশ্রকো নাগ-ভূষণঃ ॥৯৮ ॥

অন্ধকারির্মখ-দেষী বিষু-কঙ্কর-পাতনঃ ।
বীত-দোষোহক্ষয়-গুণো দক্ষারিঃ পুষ-দন্ত-হত্ ॥৯৯ ॥

ধূর্জটিঃ খণ্ড-পরশুঃ স-কলো নিষ্কলোহনঘঃ ।
আ-ধারঃ সকলাধারঃ পাণ্ডুরাভো মৃডো নটঃ ॥১০০ ॥

পূর্ণঃ পূরযিতা পুণ্যঃ সু-কুমারঃ সু-লোচনঃ ।
সাম-গেষঃ প্রিয়-করঃ পুণ্য-কীর্তির-নাম-যঃ ॥১০১ ॥

মনোজবস্তীর্থ-করো জটিলো জীবিতেশ্বরঃ ।
জীবিতান্ত-করো নি-ত্যো বসু-রেতা বসু-প্রিয়ঃ ॥১০২ ॥

সদ-গতিঃ সত্-কৃতিঃ সত্ত্বঃ কাল-কণ্ঠঃ কলা-ধরঃ ।
মানী মান্যো মহা-কালঃ সদ-ভূতিঃ সত্-পরাযণঃ ॥১০৩ ॥

চন্দ্র-সঞ্জীবনঃ শাস্তা লোক-গুটোহমরাধিপঃ ।
লোক-বন্ধুলোক-নাথঃ কৃত-জ্ঞঃ কৃতি-ভূষণঃ ॥১০৪ ॥

অনপায়ক্ষরঃ কান্তঃ সর্ব-শাস্ত্র-ভূতাং বরঃ ।
তেজোমযো দ্যুতি-ধরো লোক-মায়োহগ্র-গীরণুঃ ॥১০৫ ॥

শুচি-স্মিতঃ প্রসন্নাত্মা দুর্জযো দুরতিক্রমঃ ।
জ্যোতির্মযো নিরাকারো জগন্নাথো জলেশ্বরঃ ॥১০৬ ॥

তুঙ্গ-বীণী মহা-কাযো বি-শোকঃ শোক-নাশনঃ ।
ত্রি-লোকাত্মা ত্রি-লোকেশঃ শুদ্ধঃ শুদ্ধী রথাক্ষ-জঃ ॥১০৭ ॥

অব্যক্ত-লক্ষণোহব্যক্তো ব্যক্তাব্যক্তো বিশাং পতিঃ ।
বর-শীলো বর-তুলো মানো মান-ধনো মযঃ ॥১০৮ ॥

রক্ষা বিষ্ণুঃ প্রজা-পালো হংসো হংস-গতির্যমঃ ।
বেধা ধাতা বিধাতা চ অত্তা হর্তা চতুর্মুখঃ ॥১০৯ ॥

কৈলাস-শিখরাবাসী সর্বাবাসী সতাং গতিঃ ।
হিরণ্য-গর্ভো হরিণঃ পুরুষঃ পূর্ব-জঃ পিতা ॥১১০ ॥

ভূতালযো ভূত-পতিভূতি-দো ভুবনেশ্বরঃ ।
সংযোগী যোগ-বিদ্-রক্ষা রক্ষণ্যো রাক্ষণ-প্রিয়ঃ ॥১১১ ॥

দেব-প্রিয়ো দেব-নাথো দেব-জ্ঞো দেব-চিন্তকঃ ।
বিষমাক্ষঃ কলাধ্যক্ষো বৃষাক্ষো বৃষ-বর্ধনঃ ॥১১২ ॥

নির্মদো নিরহঙ্কারো নির্মোহো নিরুপদ্রবঃ ।
দর্প-হা দর্পিতো দৃপ্তঃ সর্বতু-পরিবর্তকঃ ॥১১৩ ॥

সপ্ত-জিহ্বঃ সহস্রার্চিঃ স্নিগ্ধঃ প্রকৃতি-দক্ষিণঃ ।
ভূত-ভব্য-ভবনাথঃ প্রভবো ভ্রান্তি-নাশনঃ ॥১১৪ ॥

অর্থোহনর্থো মহা-কোশঃ পর-কার্যৈক-পণ্ডিতঃ ।
নিষ্কণ্টকঃ কৃতানন্দো নির্ব্যাজো ব্যাজ-মর্দনঃ ॥১১৫ ॥

সত্ত্ববান্ সাত্ত্বিকঃ সত্য-কীর্তি-সুস্তু-কৃতাগমঃ ।
অকম্পিতো গুণ-গ্রাহী নৈকাত্মা নৈক-কর্ম-কৃৎ ॥১১৬ ॥

সু-প্রীতঃ সু-মুখঃ সূক্ষ্মঃ সু-করো দক্ষিণোহনলঃ ।
স্কন্ধঃ স্কন্ধ-ধরো ধূর্যঃ প্রকটঃ প্রীতি-বর্ধনঃ ॥১১৭ ॥

অপরাজিতঃ সর্ব-সহো বিদগ্ধঃ সর্ব-বাহনঃ ।
অধৃতঃ স্ব-ধৃতঃ সাধ্যঃ পূর্ত-মূর্তির্যশোধরঃ ॥১১৮ ॥

বরাহ-শৃঙ্গ-ধৃগ্ বায়ুর্বলবানেক-নাযকঃ ।
শ্রুতি-প্রকাশঃ শ্রুতি-মানেক-বন্ধুরনেক-ধৃক্ ॥১১৯ ॥

শ্রী-বল্লভ-শিবারম্ভঃ শান্ত-ভদ্রঃ সমঞ্জসঃ ।
ভূ-শযো ভূতি-কৃদ্-ভূতিভূষণো ভূত-বাহনঃ ॥১২০ ॥

অকাযো ভক্ত-কায-স্থঃ কাল-জ্ঞানী কলা-বপুঃ ।
সত্য-ব্রত-মহা-ত্যাগী নিষ্ঠা-শান্তি-পরাযণঃ ॥১২১ ॥

পরার্থ-বৃত্তির্বর-দো বিবিক্তঃ শ্রুতি-সাগরঃ ।
অনির্বিন্ধো গুণ-গ্রাহী কলঙ্কাক্ষঃ কলঙ্ক-হা ॥১২২ ॥

স্বভাব-রুদ্-দ্রো মধ্য-স্থঃ শত্রু-ঘ্নো মধ্য-নাশকঃ ।
শিখণ্ডী কবচী শূলী চণ্ডী মুণ্ডী চ কুণ্ডলী ॥১২৩ ॥

মেখলী কবচী খড়্গী মাযী সংসার-সারথিঃ ।
অমৃত্যুঃ সর্ব-দৃক্ সিংহস্তেজো-রাশির্মহা-মণিঃ ॥১২৪ ॥

অ-সঙ্খ্যেযোহপ্রমেযাত্মা বীৰ্যবান্ কার্য-কোবিদঃ ।
বেদ্যো বেদার্থ-বিদ্-গোপ্তা সৰ্বাচারো মুনীশ্বরঃ ॥১২৫ ॥

অ-নুত্-তমো দুরাধৰ্ষো মধুরঃ প্রিয়-দর্শনঃ ।
সুরেশঃ শরণং সৰ্বঃ শর্দ-রক্ষ-সতাং গতিঃ ॥১২৬ ॥

কাল-ভক্ষঃ কলঙ্কারিঃ কঙ্কণী-কৃত-বাসুকিঃ ।
মহেশ্বাসো মহী-ভর্তা নিষ্কলঙ্কো বি-শৃঙ্খলঃ ॥১২৭ ॥

দ্যু-মণিস্তরনির্ধন্যঃ সিদ্ধি-দঃ সিদ্ধি-সাধনঃ ।
নিবৃত্তঃ সংবৃত্তঃ শিল্লো ব্যুটোরঙ্কো মহা-ভুজঃ ॥১২৮ ॥

এক-জ্যোতির্নিরাতঙ্কো নরো নারাযণ-প্রিয়ঃ ।
নির্লোপো নিষ্প্রপঞ্চাত্মা নির্ব্যগ্রো ব্যগ্র-নাশনঃ ॥১২৯ ॥

স্তব্য-স্তব-প্রিয়ঃ স্তোতা ব্যাস-মূর্তিরনাকুলঃ ।
নিরবদ্য-পদোপাযো বিদ্যা-রাশিরবিক্রমঃ ॥১৩০ ॥

প্রশান্ত-ঋদ্ধিরক্ষুদ্রঃ ক্ষুদ্র-হা নিত্য-সুন্দরঃ ।
ধৈর্যাগ্র্য-ধুর্যো ধাত্রীশঃ শাকল্যঃ শবরী-পতিঃ ॥১৩১ ॥

পরমার্থ-গুরুদৃষ্টিগুরুরাশ্রিত-বত্সলঃ ।
রসো রস-জ্ঞঃ সৰ্ব-জ্ঞঃ সৰ্ব-সত্ত্বাবলম্বনঃ ॥১৩২ ॥

॥ ইতি শ্রী-লিঙ্গ-মহা-পুরাণে পূর্ব-ভাগে অষ্টনবতিতমে অধ্যায়ে
ভগবতা বিষ্ণুনা প্রোক্তং শ্রী-শিব-সহস্র-নাম-স্তোত্রম্ ॥

শ্রী-শিব-সহস্র-নামাবলিঃ

ভবায় শিবায়
হরায় রুদ্রায়
পুরুষায়
পদ্ম-লোচনায়
অর্থিতব্যায়

সদাচারায়
সর্ব-শম্ভু-মহেশ্বরায়
ঈশ্বরায়
স্থানবে
ঈশানায

(১০)

সহস্রাক্ষায় সহস্র-পদে
বরীযসে
বর-দায বন্দ্যায়
শং-করায
পর-মেশ্বরায়
গঙ্গা-ধরায
শূল-ধরায
পরার্থৈক-প্রযোজনায
সর্ব-জ্ঞায়
সর্ব-দেবাদি-গিরি-ধ্বনে
জটা-ধরায
চন্দ্রাপীডায়
চন্দ্র-মৌলযে
বিদুষে
বিশ্বামরেশ্বরায়
বেদান্ত-সার-সন্দোহায়
কপালিনে নীল-লোহিতায়
ধ্যানাধারায়
অপরিচ্ছেদ্যায়
গৌরী-ভর্ত্রে
গণেশ্বরায়
অষ্ট-মূর্তযে বিশ্ব-মূর্তযে
ত্রি-বর্গায়
স্বর্গ-সাধনায়
জ্ঞান-গম্যায়
দৃঢ়-প্রজ্ঞায়
দেব-দেবায়
ত্রি-লোচনায়
বামদেবায়

(২০)

(৩০)

মহা-দেবায়
পাণ্ডবে
পরিদৃঢ়ায়
অ-দৃঢ়ায়
বিশ্ব-রূপায়
বিরূপাক্ষায়
বাগীশায়
শুচযে
অন্তরায়
সর্ব-প্রণয়-সংবাদিনে
বৃষাক্ষায়
বৃষ-বাহনায়
ঈশায় পিনাকিনে
খট্বাঙ্গিনে
চিত্র-বেষায়
চিরংতনায়
তমোহরায়
মহা-যোগিনে গোপ্ত্রে
রম্মাঙ্গ-হতে জটিনে
কাল-কালায়
কৃতি-বাসসে
সু-ভগায়
প্রণবাত্মকায়
উন্মত্ত-বেষায়
চক্ষুষ্যায়
দুর্বাসসে
স্মর-শাসনায়
দৃঢ়াযুধায় স্কন্দ-গুরবে
পরমেষ্ঠিনে পরায়ণায়

(৪০)

(৫০)

(৬০)

অনাদি-মধ্য-নিধনায		উত্তরায	
গিরি-শায গিরি-বান্ধবায	(৭০)	গো-পতযে	
কুৰের-বন্ধবে শ্রী-কণ্ঠায		গোপ্তে	(১০০)
লোক-বর্ণোত্তমোত্তমায		জ্ঞান-গম্যায	
সামান্য-দেবায		পুরাতনায	
কোদণ্ডিনে		নীতযে	
নীল-কণ্ঠায		সু-নীতযে	
পরশ্বধিনে		শুদ্ধাত্মনে	
বিশালাক্ষায		সোম-সোম-রতায	
মৃগ-ব্যাধায		সুখিনে	
সুরেশায		সোম-পায	
সূর্য-তাপনায	(৮০)	অমৃত-পায	
ধর্ম-কর্মাঙ্কমায		সোমায	(১১০)
ক্ষেত্রায় ভগবতে		মহা-নীতযে	
ভগ-নেত্র-ভিদে উগ্রায		মহা-মতযে	
পশু-পতযে		অজাত-শত্রবে	
তর্ক্য-প্রিয়-ভক্তায		আলোকায	
প্রিয়ং-বদায		সম্ভাব্যায	
দান্তোদযাকরায		হব্য-বাহনায	
দক্ষায		লোক-কায়ায	
কপর্দিনে		বেদ-কায়ায	
কাম-শাসনায	(৯০)	সূত্র-কায়ায	
শ্মশান-নিলয়ায সূক্ষ্মায		সনাতনায	(১২০)
শ্মশান-স্থায		মহর্ষযে কপিলাচার্যায	
মহেশ্বরায়		বিশ্ব-দীপ্তযে	
লোক-কর্ত্রে		ত্রি-লোচনায	
ভূত-পতযে		পিনাক-পাণযে ভূর্দেবায	
মহা-কর্ত্রে		স্বস্তি-দায	
মহৌষধিনে		সদা স্বস্তি-কৃতে	

ত্রি-ধাম্নে		ভস্ম-শাযিনে	
সৌভ-গায		কামিনে কান্তায়	
শর্ব-সর্ব-জ্ঞায়		কৃতাগমায	
সর্ব-গোচরায	(১৩০)	স-মাযুক্তায়	
রক্ষ-ধৃগ্-বিশ্ব-সৃক্-স্বর্গায		নিবৃত্তাত্মনে	(১৬০)
কর্ণিকারায		ধর্ম-যুক্তায়	
প্রিয়ায		সদা-শিবায	
কবযে		চতুর্মুখায় চতুর্ভাব্যে	
শাখায় বিশাখায়		দুরাবাসায়	
গো-শাখায়		দুরাসদায়	
শিবায		দুর্গমায দুর্লভায়	
নৈকায		দুর্গায	
ক্রতবে		সর্বাযুধ-বিশারদায	
সমায	(১৪০)	অধ্যাত্ম-যোগ-নিলয়ায	
গঙ্গা-প্লবোদকায		সুতন্তবে	(১৭০)
ভাবায		তন্তু-বর্ধনায	
সকলায		শুভাঙ্গায়	
স্থপতি-স্থিরায		লোক-সারঙ্গায়	
বিজিতাত্মনে		জগদীশায	
বিধেয়াত্মনে		অমৃতশনায	
ভূত-বাহন-সারথ্যে		ভস্ম-শুদ্ধি-করায	
স-গণায		মেরবে	
গণ-কার্যায়		ওজস্বিনে শুদ্ধ-বিগ্রহায	
সুকীর্ত্যে	(১৫০)	হিরণ্য-রেতসে	
ছিন্ন-সংশয়ায		তরণ্যে মরীচ্যে	(১৮০)
কাম-দেবায		মহিমালয়ায	
কাম-পালায		মহা-হৃদায	
ভস্মোদ্ধূলিত-বিগ্রহায		মহা-গর্ভায	
ভস্ম-প্রিয়ায		সিদ্ধ-বৃন্দার-বন্দিতায	

ব্যাস্ত্র-চর্ম-ধরায		গুণাকরায	
ব্যালিনে		অনন্ত-দৃষ্টযে	
মহা-ভূতায়		আনন্দায়	
মহা-নিধযে		দণ্ডায় দমযিত্রে	
অমৃতাস্রায়		দমায়	
অমৃত-বপুষে	(১৯০)	অভিবাদ্যায়	
পঞ্চ-যজ্ঞায়		মহাচার্যায়	(২২০)
প্রভঞ্জনায়		বিশ্ব-কর্মণে	
পঞ্চ-বিংশতি-তত্ত্ব-জ্ঞায়		বিশারদায়	
পারিজাতায়		বীত-রাগায়	
পরাবরায		বিনীতাত্মনে	
সুলভায়		তপস্বিনে	
সুব্রতায় শূরায়		ভূত-ভাবনায়	
বাঙ্গযৈক-নিধযে		উন্মত্ত-বেষায় প্রচ্ছন্নায়	
নিধযে		জিত-কামায়	
বর্ণাশ্রম-গুরবে	(২০০)	অজিত-প্রিয়ায	
বর্ণিনে		কল্যাণ-প্রকৃতযে	(২৩০)
শত্রু-জিতে শত্রু-তাপনায়		কল্লায	
আশ্রমায়		সর্ব-লোক-প্রজা-পতযে	
ক্ষপণায়		তপঃ-স্বিনে তারকায়	
ক্ষামায়		ধী-মতে	
জ্ঞান-বতে		প্রধান-প্রভবে	
অচলাচলায		অব্যযায়	
প্রমাণ-ভূতায়		লোক-পালায	
দুর্জ্ঞেয়ায		অন্তর্হিতাত্মনে	
সু-পর্ণায়	(২১০)	কল্লাদযে	
বায়ু-বাহনায়		কমলেক্ষণায়	(২৪০)
ধনুর্ধরায ধনুর্বেদায়		বেদ-শাস্ত্রার্থ-তত্ত্ব-জ্ঞায়	
গুণ-রাশযে		নিয়মায়	

নিষমাশ্রয়ায		মন্ত্রায প্রত্যয়ায	
চন্দ্রায		সর্ব-দর্শনায	
সূর্যায		অজায	
শনয়ে		সর্বেশ্বরায	
কেতবে		স্নিগ্ধায	
বি-রামায		মহা-রেতসে মহা-বলায	
বিদ্রুম-চ্ছবয়ে		যোগিনে	
ভক্তি-গম্যায	(২৫০)	যোগ্যায	
পর-রক্ষ-মৃগ-বাণার্ণায		মহা-রেতসে	(২৮০)
অনঘায		সিদ্ধায	
অদ্রি-রাজালয়ায		সর্বাদয়ে	
কান্তায		অগ্নি-দায	
পরমাত্মনে		বসবে	
জগদ্-গুরবে		বসু-মনসে	
সর্ব-কর্মাচলায		সত্য-সর্ব-পাপ-হরায	
ত্বষ্টে		হ-রায	
মঙ্গল্যায মঙ্গলাবৃত্তায		অমৃতায় শাস্বতায়	
মহা-তপসে	(২৬০)	শান্তায	
দীর্ঘ-তপসে		বাণ-হস্তায প্রতাপ-বতে	(২৯০)
স্ববিষ্ঠায		কমণ্ডলু-ধরায	
স্ববিরায়		ধ্বিনে	
ধ্রুবায		বেদাঙ্গায	
অহে		বেদ-বিদে	
সংবত্সরায		মুনয়ে	
ব্যাপ্তয়ে		ভ্রাজিষবে	
প্রমাণায		ভোজনায ভোক্ত্রে	
পর-মায		লোক-নেত্রে	
তপসে	(২৭০)	দুরাধরায	
সংবত্সর-করায		অতীন্দ্রিয়ায	(৩০০)

মহা-মাযায		মন্ত্রায	(৩৩০)
সর্বাভাসায		সন্মানায	
চতুষ্পথায		সার-সম্পল্লায	
কাল-যোগিনে		যুগাদি-কৃতে যুগাবর্তায	
মহা-নাদায		গন্তীরায	
মহোত্সাহায		বৃষ-বাহনায	
মহা-বলায		ইষ্টায	
মহা-বুদ্ধাযে		বিশিষ্টায শিষ্টেষ্টায	
মহা-বীৰ্যায		শরভায	
ভূত-চারিণে	(৩১০)	শর-ভায ধনুষে	
পূরংদরায		অপাং নিধাযে	(৩৪০)
নিশা-চরায		অধিষ্ঠান-বিজয়ায	
প্রেত-চারি-মহা-শক্তাযে		জয়-কাল-বিদে	
মহা-দ্যুতযে		প্রতিষ্ঠিতায	
অনির্দেশ্য-বপুষে		প্রমাণ-জ্ঞায	
শ্রী-মতে		হিরণ্য-কবচায	
সর্ব-হাৰ্মিতায		হরযে	
গতযে		বিরোচনায	
বহু-শ্রুতায		সুর-গণায	
বহু-মযায	(৩২০)	বিদ্যেশায বিরুদ্ধাশ্রয়ায	
নিযতাঅনে		বাল-রূপায	(৩৫০)
ভবোদ্ভবায		বলোন্মাথিনে	
ওজস্তুজোদ্যুতি-করায		বিবর্তায	
নর্তকায		গহনায গুরবে	
সর্ব-কামকায		করণায	
নৃত্য-প্রিয়ায		কাৰণায	
নৃত্য-নৃত্যায		কর্ত্রে	
প্রকাশাত্মনে প্রতাপনায		সর্ব-বন্ধ-বিমোচনায	
বুদ্ধ-স্পষ্টাঙ্করায		বিদ্বত্-তমায বীত-ভয়ায	

বিশ্ব-ভর্ত্রে		মঘবতে কৌশিকায়	
নিশা-করায়	(৩৬০)	গো-মতে	
ব্যবসায়ায়		বি-শ্রামায়	(৩৯০)
ব্যবস্থানায়		সর্ব-শাসনায়	
স্থান-দায়		ললাটাক্ষায়	
জগদাদি-জায়		বিশ্ব-দেহায়	
দুন্দুভায়		সারায়	
ললিতায়		সংসার-চক্র-ভূতে	
বিশ্বায়		অমোঘ-দণ্ডিনে	
ভবাত্মাত্মনি সংস্থিতায়		মধ্য-স্থায়	
বীরেশ্বরায় বীরভদ্রায়		হিরণ্যায়	
বীর-স্নেহে	(৩৭০)	রক্ষ-বর্চসিনে	
বীর-ভৃদ্-বিরাজে		পরমার্থায়	(৪০০)
বীর-চূড়া-মণয়ে		পর-মযায়	
বেত্ত্রে		শম্ভরায়	
তীব্র-নাদায়		ব্যাস্র-কায	
নদী-ধরায়		অনলায	
আজ্ঞা-ধারায়		রুচযে	
ত্রিশূলিনে		বর-রুচযে	
শিপি-বিষ্টায়		বন্দ্যায়	
শিবালয়ায়		বাচস্পতযে	
বালখিল্যায়	(৩৮০)	অহর্পতযে	
মহা-চাপায়		রবযে বিরোচনায়	(৪১০)
তিগ্নাংশবে		স্কন্ধায়	
নিধয়ে অব্যোয		শাস্ত্রে বৈবস্বতায়	
অভিরামায়		অজনায	
সু-শরণায়		যুক্তযে	
সুরক্ষণ্যায়		উন্নত-কীর্তযে	
সুধা-পতযে		শান্ত-রাগায়	

পরা-জযায		প্রীতি-মতে	
কৈলাস-পতি-কামারযে		নীতি-মতে	
সবিত্রে		নযায	
রবি-লোচনায	(৪২০)	বিশিষ্টায	
বিদ্বত্-তমায		কাশ্যপায	(৪৫০)
বীত-ভযায		ভানবে	
বিশ্ব-হর্ত্রে অনিবারিতায		ভীমায	
নিত্যায		ভীম-পরাক্রমায	
নিযত-কল্যাণায		প্রণবায	
পুণ্য-শ্রবণ-কীর্তনায		সপ্তধা-চারায	
দূর-শ্রবসে		মহা-কাযায মহা-ধনুষে	
বিশ্ব-সহায		জন্মাধিপায	
ধ্যেযায		মহা-দেবায	
দুঃস্বপ্ন-নাশনায	(৪৩০)	সকলাগম-পার-গায	
উত্তারকায		তত্ত্বাতত্ত্ব-বিবেকাত্মনে	(৪৬০)
দুষ্কৃতি-স্নে		বিভূষণেবে	
দুর্ধর্ষায		ভূতি-ভূষণায	
দুঃসহায		ঋষযে	
অভযায		রাক্ষস-বিজিষ্ণুবে	
অনাদযে		জন্ম-মৃত্যু-জরাতিগায	
ভুবে		যজ্ঞায যজ্ঞ-পতযে	
ভুবো লক্ষ্ম্য		যজ্ঞনে	
কিরীটি-ত্রিদশাধিপায		যজ্ঞান্তায	
বিশ্ব-গোপ্তে	(৪৪০)	অমোঘ-বিক্রমায	
বিশ্ব-ভর্ত্রে		মহেন্দ্রায	(৪৭০)
সুধীরায		দুর্ভরায	
রুচিরাঙ্গদায		সেনিনে	
জননায		যজ্ঞাঙ্গায যজ্ঞ-বাহনায	
জন-জন্মাদযে		পঞ্চ-রক্ষ-সমুৎপত্তযে	

বিশ্বেশায		বিবস্বতে আদিত্যায	
বিমলোদযায		যোগাচার্যায	
আত্ম-যোনযে		বৃহস্পতযে	
অনাদ্যন্তায		উদার-কীর্তযে	
ষড়্বিংশত্-সপ্ত-লোক-ধৃষে		উদ্যোগিনে	
গায়ত্রী-বল্লভায	(৪৮০)	সদ-যোগিনে	
প্রাংশবে		সদসন্মযায	(৫১০)
বিশ্বাবাসায		নক্ষত্র-মালিনে রাকেশায	
প্রভা-করায		সাধিষ্ঠানায	
শিশবে		ষডাশ্রযায	
গিরি-রতায		পবিত্র-পাণযে	
সম্রাট্-সুষেণায		পাপারযে	
সুর-শত্রু-হ্নে		মণি-পূরায	
অ-মোঘায		মনোগতযে	
অরিষ্ট-মথনায		হত্-পুণ্ডরীক-মাসীনায	
মুকুন্দায	(৪৯০)	শুক্লায	
বিগত-জ্বরায		শান্তায বৃষা-কপযে	(৫২০)
স্বযং-জ্যোতিষে		বিষংবে	
অনু-জ্যোতিষে		গ্রহ-পতযে	
আত্ম-জ্যোতিষে		কৃষ্ণায	
অচঞ্চলায		সমর্থায	
পিঙ্গলায		অর্থন-নাশনায	
কপিল-শ্মশ্রবে		অধর্ম-শত্রবে	
শাস্ত্র-নেত্র-ত্রযী-তনবে		অক্ষয্যায	
জ্ঞান-স্কন্ধায		পুরু-হুতায পুরু-ষ্টুতায	
মহা-জ্ঞানিনে	(৫০০)	রক্ষা-গর্ভায	
নিরুত্পত্তযে		বৃহদ্-গর্ভায	(৫৩০)
উপপ্লবায		ধর্ম-ধেনবে	
ভগায		ধনাগমায	

জগদ্ধিতৈষি-সুগতায়

কুমারায়

কুশলাগমায়

হিরণ্য-বর্ণায়

জ্যোতিষ্মতে

নানা-ভূত-ধরায়

ধ্বনয়ে

অরোগায়

(৫৪০)

নিষমাধ্যক্ষায়

বিশ্বামিত্রায় দ্বিজোত্তমায়

বৃহজ্জ্যোতিষে

সুধাম্নে

মহা-জ্যোতিষে

অনুত্তমায়

মাতামহায়

মাতরিশ্বনে

নভস্বতে

নাগ-হার-ধ্বষে

(৫৫০)

পুলস্ত্যায়

পুলহায়

অগস্ত্যায়

জাতুকর্ণ্যায়

পরাশরায়

নিরাবরণ-ধর্ম-জ্ঞায়

বিরিঞ্চায়

বিষ্ণুর-শ্রবসে

আত্ম-ভূবে

অনিরুদ্ধায়

(৫৬০)

অত্রি-জ্ঞান-মূর্তয়ে

মহা-যশসে

লোক-চুডামণয়ে

বীরায়

চণ্ড-সত্য-পরাক্রমায়

ব্যাল-কল্লায়

মহা-কল্লায়

মহা-বৃক্ষায়

কলা-ধরায়

অলং-করিষ্যবে

(৫৭০)

অচলায়

রোচিষ্যবে

বিক্রমোত্তমায়

আশু-শর্দ-পতয়ে

বেগিনে

প্লবনায়

শিখি-সারথয়ে

অসংসৃষ্টায়

অতিথয়ে

শক্রায় প্রমাথিনে

(৫৮০)

পাপ-নাশনায়

বসু-শ্রবসে

কব্য-বাহায়

প্রতপ্তায়

বিশ্ব-ভোজনায়

জর্যায়

জরাধি-শমনায়

লোহিতায়

তনুনপাতে

পৃষদশ্বায়

(৫৯০)

নভসে		জ্ঞান-নিধয়ে	(৬২০)
যোনয়ে		বিপাকায়	
সুপ্রতীকায়		বিঘ্ন-কারকায়	
তমিস্র-স্নে		অ-ধরায়	
নিদাঘায় তপনায়		অনুত্তরায়	
মেঘায় পক্ষায়		জ্যেষ্ঠায়	
পর-পুরং-জযায়		জ্যেষ্ঠায়	
মুখানিলায়		নিঃশ্রেয়সালয়ায়	
সুনিষ্পন্নায়		শৈলায়	
সুরভয়ে	(৬০০)	নগায়	
শিশিরাত্মকায়		তনবে	(৬৩০)
বসন্তায় মাধবায়		দোহায়	
গ্রীষ্মায়		দানবারয়ে	
নভস্যায়		অরিং-দমায়	
বীজ-বাহনায়		চারু-ধিয়ে জনকায়	
অঙ্গিরসে		চারু-বিশল্যায়	
মুনয়ে আত্রেয়ায়		লোক-শল্য-কৃতে	
বি-মলায়		চতুর্বেদায়	
বিশ্ব-বাহনায়		চতুর্ভাবায়	
পাবনায়	(৬১০)	চতুরায় চতুর-প্রিয়ায়	
পুরুজিতে		আন্নায়ায়	(৬৪০)
শত্রুয়		সমন্নায়ায়	
ত্রি-বিদ্যায়		তীর্থ-দেব-শিবালয়ায়	
নর-বাহনায়		বহু-রূপায়	
মনো-বুদ্ধয়ে		মহা-রূপায়	
অহঙ্কারায়		সর্ব-রূপায়	
ক্ষেত্র-জ্ঞায়		চরাচরায়	
ক্ষেত্র-পালকায়		ন্যায়-নির্বাহকায়	
তেজোনিধয়ে		ন্যায়ায়	

ন্যায-গম্যায		দেবাসুর-নমস্কৃত্য	
নিরঞ্জনায	(৬৫০)	দেবাসুর-মহা-মাত্রায	
সহস্র-মূর্ধ্নে		দেবাসুর-মহাশ্রয়ায	(৬৮০)
দেবেন্দ্রায		দেবাদি-দেবায	
সর্ব-শস্ত্র-প্রভঞ্জনায়		দেবর্ষি-দেবাসুর-বর-প্রদায	
মুণ্ডায়		দেবাসুরেশ্বরায়	
বি-রূপায		দিব্যায	
বি-কৃতায়		দেবাসুর-মহেশ্বরায়	
দণ্ডিনে		সর্ব-দেব-মযায	
দান্তায়		অচিন্ত্যায়	
গুণোত্তমায		দেবতাত্মনে	
পিঙ্গলাক্ষায	(৬৬০)	আত্ম-সম্ভবায	
হর্যক্ষায		ঈড্যায	(৬৯০)
নীল-গ্রীবায		অনীশায	
নিরাময়ায		সুর-ব্যাহ্রায	
সহস্র-বাহবে সর্বেশায		দেব-সিংহায	
শরণ্যায		দিবা-করায	
সর্ব-লোক-ভূতে		বিব্রুধাগ্র-বর-শ্রেষ্ঠায	
পদ্মাসনায		সর্ব-দেবোত্তমোত্তমায	
পরং-জ্যোতিষে		শিব-জ্ঞান-রতায	
পরাবর-পরং-ফলায		শ্রী-মতে	
পদ্ম-গর্ভায	(৬৭০)	শিখি-শ্রী-পর্বত-প্রিয়ায	
মহা-গর্ভায		জয়-সুস্তায	(৭০০)
বিশ্ব-গর্ভায		বিশিষ্টস্তায	
বিচক্ষণায		নরসিংহ-নিপাতনায	
পরাবর-জ্ঞায		রক্ষ-চারিণে	
বীজেশায		লোক-চারিণে	
সু-মুখায সু-মহা-স্বনায		ধর্ম-চারিণে	
দেবাসুর-গুরবে দেবায		ধনাধিপায	

নন্দিনে		বিষ্ণু-কঙ্কর-পাতনায়	
নন্দীশ্বরায়		বীত-দোষায়	
নগ্নায়		অক্ষয়-গুণায়	
নগ্ন-ব্রত-ধরায়	(৭১০)	দক্ষারয়ে	
শুচয়ে		পুষ-দন্ত-হৃতে	(৭৪০)
লিঙ্গাধ্যক্ষায়		ধূর্জটয়ে	
সুরাধ্যক্ষায়		খণ্ড-পরশবে	
যুগাধ্যক্ষায়		স-কলায়	
যুগাবহায়		নিষ্কলায়	
স্ব-বশায়		অনঘায়	
স-বশায়		আ-ধারায়	
স্বর্গ-স্বরায়		সকলাধারায়	
স্বর-ময়-স্বনায়		পাণ্ডুরাভায়	
বীজাধ্যক্ষায়	(৭২০)	মৃডায়	
বীজ-কর্ত্রে		নটায়	(৭৫০)
ধন-কৃদ্-ধর্ম-বর্ধনায়		পূর্ণায়	
দন্তায়		পূরযিত্রে	
অদন্তায়		পুণ্যায়	
মহা-দন্তায়		সু-কুমারায়	
সর্ব-ভূত-মহেশ্বরায়		সু-লোচনায়	
শ্মশান-নিলয়ায়		সাম-গেয়ায়	
তিষ্যায়		প্রিয়-করায়	
সেতবে		পুণ্য-কীর্তয়ে	
অপ্রতিমাকৃতয়ে	(৭৩০)	অ-নাম-যায়	
লোকোত্তর-স্মৃটালোকায		মনোজবায	(৭৬০)
ত্র্যম্বকায়		তীর্থ-করায়	
নাগ-ভূষণায়		জটিলায়	
অঙ্ককারয়ে		জীবিতেশ্বরায়	
মখ-দ্বেষিণে		জীবিতান্ত-করায়	

নি-ত্যায		দুরতিক্রমায	
বসু-রেতসে		জ্যোতির্মযায	
বসু-প্রিয়ায		নিরাকারায	
সদ্-গতযে		জগন্নাথায	
সত্-কৃতযে		জলেশ্বরায়	
সত্ত্বায়	(৭৭০)	তুঙ্গ-বীণিনে	
কাল-কণ্ঠায়		মহা-কাযায	(৮০০)
কলা-ধরায		বি-শোকায	
মানিনে		শোক-নাশনায	
মান্যায		ত্রি-লোকাত্মনে	
মহা-কালায়		ত্রি-লোকেশায	
সদ্-ভূতযে		শুদ্ধায়	
সত্-পরাযণায়		শুদ্ধযে	
চন্দ্র-সঙ্গীবনায		রথাক্ষ-জায	
শাস্ত্রে লোক-গুঢ়ায়		অব্যক্ত-লক্ষণায়	
অমরাধিপায়	(৭৮০)	অ-ব্যক্তায়	
লোক-বন্ধবে		ব্যক্তাব্যক্তায় বিশাং পতযে	(৮১০)
লোক-নাথায		বর-শীলায	
কৃত-জ্ঞায় কৃতি-ভূষণায়		বর-তুলায	
অনপায়ক্ষরায়		মানায	
কান্তায়		মান-ধনায মযায	
সর্ব-শাস্ত্র-ভূতাং বরায		রক্ষণে	
তেজোমযায দ্যুতি-ধরায		বিষংবে প্রজা-পালায	
লোক-মাযায		হংসায	
অগ্র-ণ্যে		হংস-গতযে	
অণবে	(৭৯০)	যমায	
শুচি-স্মিতায়		বেধসে	(৮২০)
প্রসন্নাত্মনে		ধাত্রে	
দুর্জযায		বিধাত্রে	

অভ্রে হত্রৈ
 চতুর্মুখায়
 কৈলাস-শিখরাবাসিনে
 সর্বাবাসিনে
 সতাং গতয়ে
 হিরণ্য-গর্ভায়
 হরিণায়
 পুরুষায়
 পূর্ব-জায় পিত্রে
 ভূতালয়ায়
 ভূত-পতয়ে
 ভূতি-দায়
 ভুবনেশ্বরায়
 সংযোগিনে
 যোগ-বিদ্-রক্ষণে
 রক্ষণ্যায়
 রাক্ষণ-প্রিয়ায়
 দেব-প্রিয়ায়
 দেব-নাথায়
 দেব-ভ্রায়
 দেব-চিন্তকায়
 বিষমাক্ষায়
 কলাধ্যক্ষায়
 বৃষাক্ষায়
 বৃষ-বর্ধনায়
 নির্মদায় নিরহঙ্কারায়
 নির্মোহায়
 নিরুপদ্রবায়
 দর্প-শ্লে

(৮৩০)

(৮৪০)

(৮৫০)

দর্পিতায়
 দৃপ্তায়
 সর্বভু-পরিবর্তকায়
 সপ্ত-জিহ্বায়
 সহস্রার্চয়ে
 স্নিগ্ধায়
 প্রকৃতি-দক্ষিণায়
 ভূত-ভব্য-ভবনাথায়
 প্রভবায়
 ভ্রান্তি-নাশনায়
 অর্থায়
 অনর্থায়
 মহা-কোশায়
 পর-কার্যৈক-পণ্ডিতায়
 নিষ্কণ্টকায়
 কৃতানন্দায়
 নির্ব্যাজায়
 ব্যাজ-মর্দনায়
 সত্ত্ববতে
 সাত্ত্বিকায়
 সত্য-কীর্তি-সুস্তু-কৃতাগমায়
 অকম্পিতায়
 গুণ-গ্রাহিণে
 নৈকাত্মনে নৈক-কর্ম-কৃতে
 সু-প্রীতায়
 সু-মুখায়
 সূক্ষ্মায়
 সু-করায়
 দক্ষিণায়

(৮৬০)

(৮৭০)

(৮৮০)

অনলায		ভূত-বাহনায়	(৯১০)
স্কন্ধায		অকাযায	
স্কন্ধ-ধরায		ভক্ত-কায-স্থায়	
ধূর্যায়		কাল-জ্ঞানিনে	
প্রকটায়		কলা-বপুষে	
প্রীতি-বর্ধনায়		সত্য-ব্রত-মহা-ত্যাগিনে	
অপরাজিতায়		নিষ্ঠা-শান্তি-পরাযণায়	
সর্ব-সহায়		পরার্থ-বৃত্তয়ে	
বিদগ্ধায়		বর-দায়	
সর্ব-বাহনায়	(৮৯০)	বিবিক্তায়	
অধৃতায়		শ্রুতি-সাগরায়	(৯২০)
স্ব-ধৃতায়		অনির্বিগ্নায়	
সাধ্যায়		গুণ-গ্রাহিণে	
পূর্ত-মূর্তয়ে		কলঙ্কাঙ্কায়	
যশোধরায়		কলঙ্ক-স্নে	
বরাহ-শৃঙ্গ-ধুষে		স্বভাব-রতদ্-দ্রায	
বায়বে		মধ্য-স্থায়	
বলবতে		শত্রু-ঘ্নায়	
এক-নাযকায		মধ্য-নাশকায	
শ্রুতি-প্রকাশায়	(৯০০)	শিখণ্ডিনে	
শ্রুতি-মতে		কবচিনে	(৯৩০)
এক-বন্ধবে		শূলিনে	
অনেক-ধুষে		চণ্ডিনে	
শ্রী-বল্লভ-শিবারম্ভায়		মুণ্ডিনে	
শান্ত-ভদ্রায়		কুণ্ডলিনে	
সমঞ্জসায়		মেখলিনে	
ভূ-শযায়		কবচিনে	
ভূতি-কৃদ্-ভূতয়ে		খড়্গিনে	
ভূষণায়		মাঘিনে সংসার-সারথয়ে	

অমৃত্যবে সর্ব-দৃশে		সিদ্ধি-সাধনায়	
সিংহায়	(৯৪০)	নিবৃত্তায়	
তেজো-রাশয়ে মহা-মণয়ে		সংবৃত্তায়	(৯৭০)
অ-সঙ্খ্যেয়ায়		শিল্পায়	
অপ্রমেয়াত্মনে		ব্যুতোরস্কায়	
বীর্যবতে		মহা-ভুজায়	
কার্য-কোবিদায়		এক-জ্যোতিষে	
বেদ্যায়		নিরাতঙ্কায়	
বেদার্থ-বিদ্-গোপ্ত্রে		নরায় নারায়ণ-প্রিয়ায়	
সর্বাচারায়		নির্লেপায়	
মুনীশ্বরায়		নিষ্প্রপঞ্চাত্মনে	
অ-নুত্-তমায়	(৯৫০)	নির্ব্যগ্রায়	
দুরাধর্যায়		ব্যগ্র-নাশনায়	(৯৮০)
মধুরায়		স্তব-স্তব-প্রিয়ায়	
প্রিয়-দর্শনায়		স্তোত্রে ব্যাস-মূর্তয়ে	
সুরেশায়		অনাকুলায়	
শরণায়		নিরবদ্য-পদোপায়ায়	
সর্বস্মৈ		বিদ্যা-রাশয়ে	
শর্দ-রক্ষ-সতাং গতয়ে		অবিক্রমায়	
কাল-ভক্ষায়		প্রশান্ত-বুদ্ধয়ে অক্ষুদ্রায়	
কলঙ্কারয়ে		ক্ষুদ্র-স্নে	
কঙ্কণী-কৃত-বাসুকয়ে	(৯৬০)	নিত্য-সুন্দরায়	
মহেশ্বাসায়		ধৈর্যাগ্র্য-ধুর্যায়	(৯৯০)
মহী-ভর্ত্রে		ধাত্রীশায়	
নিষ্কলঙ্কায়		শাকল্যায়	
বি-শৃঙ্খলায়		শবরী-পতয়ে	
দ্যু-মণয়ে তরণয়ে		পরমার্থ-গুরবে দৃষ্টয়ে	
ধন্যায়		গুরবে	
সিদ্ধি-দায়		আশ্রিত-বত্সলায়	

রসায
রস-জ্ঞায

সর্ব-জ্ঞায
সর্ব-সত্ত্বাবলম্বনায

(১০০০)



মৈত্রীং ভজত

মৈত্রীং ভজত অখিল-হৃদেজ্জত্রীম্
আত্মবদেব পরানপি পশ্যত ।
যুদ্ধং ত্যজত স্পর্ধাং ত্যজত
ত্যজত পরেষ্ণক্রমমাত্রমগম্ ॥
জননী পৃথিবী কাম-দুগাহহস্তে
জনকো দেবঃ সকল-দয়ালুঃ ।
দাম্যত দত্ত দয়ধ্বং জনতাঃ
শ্রেয়ো ভূয়াত সকল-জনানাম্ ॥

॥ ইতি শ্রী-কাঞ্চী-কামকোটী-মূলান্নায-সর্বজ্ঞ-পীঠাধীশ্বর-
শ্রীমচ্চন্দ্রশেখরেন্দ্রসরস্বতী-শঙ্করাচার্য-স্বামি-বিরচিতং মৈত্রী-গীতম্ ॥

Maitrim Bhajata!

1. Practice friendship which can win everyone's hearts!
2. See others as you would see yourself!
3. Shun wars and (unnecessary) competition!
4. Stop improperly encroaching into others' (territory)!
5. Mother Earth is the (the divine cow Kamadhenu) fulfiller of (all) needs.
6. God (our) Father is benevolent towards all. (This being so what is gained by conflict!)
7. O people! Control your desires! Share (and enjoy)! Be merciful!
8. (By acting thus) may all people attain supreme prosperity!

This song, an upadesha of Shri Chandrashekharendra Sarasvati Shricharana, the 68th Shankaracharya of the Jagadguru Peetam our Shri Kanchi Kamakoti Mulamnaya Sarvajna Peetam, was sung by Smt M S Subbulakshmi on 1966 October 23 in today's world's highest civil administrative forum, the United Nations General Assembly.



॥ অনুবন্ধঃ — পুরাণস্য অধ্যায়ঃ ॥

ঋষয উচুঃ

কথং দেবেন বৈ সূত দেব-দেবান্মহেশ্বরাত্ ।
সুদর্শনাখ্যং বৈ লর্ধং বক্তুমর্হসি বিষ্ণুনা ॥১॥

সূত উবাচ

দেবানামসুরেন্দ্রাণামভবচ্ সুদারুণঃ ।
সর্বেষামেব ভূতানাং বিনাশ-করণো মহান্ ॥২॥

তে দেবাঃ শক্তি-মুসলৈঃ সাযকৈর্নত-পবভিঃ ।
প্রভিধ্যমানাঃ কুন্তৈশ্চ দুদ্রুবুর্ভয-বিহ্বলাঃ ॥৩॥

পরাজিতাস্তদা দেবা দেব-দেবেশ্বরং হরিম্ ।
প্রণেমুস্তং সুরেশানং শোক-সংবিগ্ন-মানসাঃ ॥৪॥

তান্ সমীক্ষ্যথ ভগবান্ দেব-দেবেশ্বরো হরিঃ ।
প্রণিপত্য স্থিতান্ দেবানিদং বচনমববীত্ ॥৫॥

বত্সাঃ কিমিতি বৈ দেবশ্চ্যুতালঙ্কার-বিক্রমাঃ ।
সমাগতাঃ স-সন্তাপা বক্তুমর্হথ সুব্রতাঃ ॥৬॥

তস্য তদ্ বচনং শ্রুত্বা তথা-ভূতাঃ সুরোত্তমাঃ ।
প্রণম্যাহ্ব্যথা-বৃত্তং দেব-দেবায বিষ্ণবে ॥৭॥

ভগবন্ দেব-দেবেশ বিষ্ণো জিষ্ণো জনার্দন ।
দানবৈঃ পীড়িতাঃ সর্বে বযং শরণমাগতাঃ ॥৮॥

ত্বমেব দেব-দেবেশ গতির্নঃ পুরুষোত্তম ।
ত্বমেব পরমাত্মা হি ত্বং পিতা জগতামপি ॥৯ ॥

ত্বমেব ভর্তা হর্তা চ ভোক্তা দাতা জনার্দন ।
হস্তমর্হসি তস্মাত্ ত্বং দানবান্ দানবার্দন ॥১০ ॥

দৈত্যশ্চ বৈষণ্ডৈব্রাহ্মৈ রৌদ্রৈর্যামৈঃ সুদারুণৈঃ ।
কৌৰৈরৈশৈব সৌম্যৈশ্চ নৈঋতৈর্যারুণৈর্দৃঢ়ৈঃ ॥১১ ॥

বায়বৈশ্চ তথাগ্নৈরৈশানৈর্বার্ষিকৈঃ শুভৈঃ ।
সৌরৈ রৌদ্রেস্তথা ভীমৈঃ কম্পনৈর্জম্বুগৈর্দৃঢ়ৈঃ ॥১২ ॥

অবধ্যা বর-লাভাত্ তে সর্বে বারিজ-লোচন ।
সূর্য-মণ্ডল-সম্ভূতং ত্বদীযং চক্রমুদ্যতম্ ॥১৩ ॥

কুণ্ঠিতং হি দধীচেন চ্যাবনেন জগদ্-গুরো ।
দণ্ডং শার্ঙ্গং তবাস্ত্রং চ লর্ধং দৈত্যৈঃ প্রসাদতঃ ॥১৪ ॥

পুরা জলন্ধরং হেতুং নির্মিতং ত্রি-পুরারিণা ।
রথাস্ত্রং সুশিতং ঘোরং তেন তান্ হস্তমর্হসি ॥১৫ ॥

তস্মাত্ তেন নিহন্তব্যা নান্যৈঃ শস্ত্র-শতৈরপি ।
ততো নিশম্য তেষাং বৈ বচনং বারিজেক্ষণঃ ॥১৬ ॥
বাচস্পতি-মুখানাহ স হরিশ্চক্র-ভূত স্বযম্ ।

শ্রী-বিষ্ণুরূবাচ

ভো ভো দেবা মহা-দেবং সর্বৈর্দেবৈঃ সনাতনৈঃ ॥১৭ ॥

সম্প্রাপ্য সাম্প্রতং সর্বং করিষ্যামি দিবৌকসাম্ ।
দেবা জলন্ধরং হস্তং নির্মিতং হি পুরারিণা ॥১৮ ॥

লর্ধা রথাস্ত্রং তেনৈব নিহত্য চ মহাসুরান্ ।
সর্বান্ ধুম্রু-মুখান্ দৈত্যান্ অষ্ট-ষষ্টি-শতান্, সুরান্ ॥১৯ ॥
স-বান্ধবান্ ক্ষণাদেব যুগ্মান্ সন্তারয়াম্যহম্ ।

সূত উবাচ

এবমুক্তা সুর-শ্রেষ্ঠান্ সুর-শ্রেষ্ঠমনুস্মরন্ ॥২০ ॥
 সুর-শ্রেষ্ঠস্তদা শ্রেষ্ঠং পূজযামাস শঙ্করম্ ।
 লিঙ্গং স্থাপ্য যথা-ন্যাযং হিমবচ্ছিত্রে শুভে ॥২১ ॥
 মেরু-পর্বত-সঙ্কশং নির্মিতং বিশ্ব-কর্মণা ।
 ত্বরিতাখ্যেন রুদ্রেণ রৌদ্রেণ চ জনার্দনঃ ॥২২ ॥
 স্নাপ্য সম্পূজ্য গন্ধাদৈর্জ্বালাকারং মনোরমম্ ।
 তুষ্টাব চ তদা রুদ্রং সম্পূজ্যাগ্নৌ প্রণম্য চ ॥২৩ ॥
 দেবং নাম্নাং সহশ্রেণ ভবাদ্যেন যথা-ক্রমম্ ।
 পূজযামাস চ শিবং প্রণবাদ্যং নমোন্তকম্ ॥২৪ ॥
 দেবং নাম্নাং সহশ্রেণ ভবাদ্যেন মহেশ্বরম্ ।
 প্রতি-নাম স পদ্মেন পূজযামাস শঙ্করম্ ॥২৫ ॥
 অগ্নৌ চ নামভির্দেবং ভবাদ্যৈঃ সমিদাদিভিঃ ।
 স্বাহাত্তৈর্বিধিবদ্ধুত্বা প্রত্যেকমযুতং প্রভুম্ ॥২৬ ॥
 তুষ্টাব চ পুনঃ শম্ভুং ভবাদ্যৈর্ভবমীশ্বরম্ ।

শ্রী-বিষ্ণুরুবাচ

[স্তোত্রম্]

সূত উবাচ

এবং নাম্নাং সহশ্রেণ তুষ্টাব বৃষভ-ধ্বজম্ ॥১৫৯ ॥
 স্নাপযামাস চ বিভুঃ পূজযামাস পঙ্কজৈঃ ।
 পরীক্ষার্থং হরেঃ পূজা-কমলেশু মহেশ্বরঃ ॥১৬০ ॥
 গোপযামাস কমলং তদৈকং ভুবনেশ্বরঃ ।
 হত-পুষ্পো হরিস্তত্র কিমিদং ত্বভ্যচিস্তযত্ ॥১৬১ ॥
 জ্ঞাত্বা স্ব-নেত্রমুদ্ধৃত্য সর্ব-সত্ত্বাবলম্বনম্ ।
 পূজযামাস ভাবেন নাম্না তেন জগদ্-গুরম্ ॥১৬২ ॥
 ততস্তত্র বিভূর্দৃষ্ট্বা তথা-ভূতং হরো হরিম্ ।
 তস্মাদবততারাশু মণ্ডলাত্ পাবকস্য চ ॥১৬৩ ॥

কোটি-ভাস্কর-সঙ্কশং জটা-মুকুট-মণ্ডিতম্।
জ্বালা-মালাবৃতং দিব্যং তীক্ষ্ণ-দংষ্ট্রং ভয়ং-করম্ ॥১৬৪ ॥

শূল-টঙ্ক-গদা-চক্র-কুন্ত-পাশ-ধরং হরম্।
বরদাভয়-হস্তং চ দ্বীপি-চর্মোত্তরীযকম্ ॥১৬৫ ॥

ইখং-ভূতং তদা দৃষ্ট্বা ভবং ভস্ম-বিভূষিতম্।
হৃষ্টো নমশ্চকারাশু দেব-দেবং জনার্দনঃ ॥১৬৬ ॥

দুদ্রবুস্তং পরিক্রম্য সেন্দ্রা দেবাস্ত্রি-লোচনম্।
চচাল রক্ষ-ভুবনং চকম্পে চ বসুন্ধরা ॥১৬৭ ॥

দদাহ তেজস্চ্ছস্তোঃ প্রান্তং বৈ শত-যোজনম্।
অধস্তাচ্চোধ্বতশ্চৈব হাহেত্যকৃত ভূতলে ॥১৬৮ ॥

তদা প্রাহ মহাদেবঃ প্রহসন্নিব শঙ্করঃ।
সম্প্রেক্ষ্য প্রণয়াদ্ বিষ্ণুং কৃতাঞ্জলি-পুটং স্থিতম্ ॥১৬৯ ॥

জ্ঞাতং মযেদমধুনা দেব-কার্যং জনার্দন।
সুদর্শনাখ্যং চক্রং চ দদামি তব শোভনম্ ॥১৭০ ॥

যদ্ রূপং ভবতা দৃষ্টং সর্ব-লোক-ভয়ং-করম্।
হিতায় তব যত্নেন তব ভাবায় সুব্রত ॥১৭১ ॥

শান্তং রণাজিরে বিষ্ণো দেবানাং দুঃখ-সাধনম্।
শান্তস্য চাস্ত্রং শান্তং স্যাচ্ছান্তেনাস্ত্রেণ কিং ফলম্ ॥১৭২ ॥

শান্তস্য সমরে চাস্ত্রং শান্তিরেব তপস্বিনম্।
যোদ্ধুঃ শান্ত্যা বল-চ্ছেদঃ পরস্য বল-বৃদ্ধি-দঃ ॥১৭৩ ॥

দেবৈরশান্তৈর্যদ্ রূপং মদীয়ং ভাবযাব্যযম্।
কিমাযুধেন কার্যং বৈ যোদ্ধুং দেবারি-সূদন ॥১৭৪ ॥

ক্ষমা যুধি ন কার্যা বৈ যোদ্ধুং দেবারি-সূদন।
অনাগতে ব্যতীতে চ দৌর্বল্যে স্ব-জনোত্করে ॥১৭৫ ॥

অকালিকে ত্বধর্মে চ অনর্থো বাহরি-সুদন ।
এবমুক্তা দদৌ চক্রং সূর্যায়ুত-সম-প্রভম্ ॥১৭৬ ॥

নেত্রং চ নেতা জগতাং প্রভুবৈ পদ্ম-সন্নিভম্ ।
তদা-প্রভৃতি তং প্রাহঃ পদ্মাক্ষমিতি সু-ব্রতম্ ॥১৭৭ ॥

দত্ত্বেনং নযনং চক্রং বিষণ্বে নীল-লোহিতঃ ।
পস্পর্শ চ করাভ্যাং বৈ সুশুভাভ্যামুবাচ হ ॥১৭৮ ॥

বরদোহহং বর-শ্রেষ্ঠ বরান্ বরয় চেঙ্গিতান্ ।
ভক্ত্যা বশী-কৃতো নুনং ত্বয়াহহং পুরুষোত্তম ॥১৭৯ ॥

ইত্যুক্তো দেব-দেবেন দেব-দেবং প্রণম্য তম্ ।
ত্বয়ি ভক্তির্মহাদেব প্রসীদ বরমুত্তমম্ ॥১৮০ ॥

নান্যমিচ্ছামি ভক্তানামার্তযো নাস্তি যত্ প্রভো ।
তচ্ছ্রুত্বা বচনং তস্য দযাবান্ সুতরাং ভবঃ ॥১৮১ ॥

পস্পর্শ চ দদৌ তস্মৈ শ্রদ্ধাং শীতাংশু-ভূষণঃ ।
প্রাহ চৈবং মহা-দেবঃ পরমাত্মানমচ্যুতম্ ॥১৮২ ॥

ময়ি ভক্তশ্চ বন্দ্যশ্চ পূজ্যশ্চৈব সুরাসুরৈঃ ।
ভবিষ্যসি ন সন্দেহো মত্-প্রসাদাত্ সুরোত্তম ॥১৮৩ ॥

যদা সতী দক্ষ-পুত্রী বিনিন্দ্যেব সুলোচনা ।
মাতরং পিতরং দক্ষং ভবিষ্যতি সুরেশ্বরী ॥১৮৪ ॥

দিব্যা হৈমবতী বিষ্ণো তদা ত্বমপি সুব্রত ।
ভগিনীং তব কল্যাণীং দেবীং হৈমবতীমুমাম্ ॥১৮৫ ॥

নিযোগাদ রক্ষণঃ সাধবীং প্রদাস্যসি মমৈব তাম্ ।
মত্-সশ্রক্ণী চ লোকানাং মধ্যে পূজ্যো ভবিষ্যসি ॥১৮৬ ॥

মাং দিব্যেন চ ভাবেন তদা প্রভৃতি শঙ্করম্ ।
দ্রক্ষ্যসে চ প্রসন্নেন মিত্র-ভূতমিবাত্মনা ॥১৮৭ ॥

ইত্যুক্তাহন্তদধে রুদ্রো ভগবান্ নীল-লোহিতঃ ।
জনাদনোহপি ভগবান্ দেবানামপি সন্নিধৌ ॥১৮৮ ॥

অযাচত মহাদেবং রক্ষাগং মুনিভিঃ সমম্ ।
মযা প্রোক্তং স্তবং দিব্যং পদ্ম-যোনে সুশোভনম্ ॥১৮৯ ॥

যঃ পঠেচ্ছ্রুয়াদ্ বাহপি শ্রাবযেদ্ বা দ্বিজোত্তমান্ ।
প্রতিনাম্নি হিরণ্যস্য দত্তস্য ফলমাপ্নুয়াত্ ॥১৯০ ॥

অশ্বমেধ-সহশ্রেণ ফলং ভবতি তস্য বৈ ।
ঘৃতাদৈ্যঃ স্নাপযেদ্ রুদ্রং স্থাল্যা বৈ কলশৈঃ শুভৈঃ ॥১৯১ ॥

নান্নাং সহশ্রেণানেন শ্রদ্ধয়া শিবমীশ্বরম্ ।
সোহপি যত্ত-সহস্রস্য ফলং লধ্বা সুরেশ্বরৈঃ ॥১৯২ ॥

পূজ্যে ভবতি রুদ্রস্য প্রীতির্ভবতি তস্য বৈ ।
তথাহস্তিতি তথা প্রাহ পদ্ম-যোনির্জনাদনম্ ॥১৯৩ ॥

জগ্মতুঃ প্রণিপতৈ্যনং দেব-দেবং জগদ্-গুরুম্ ।
তস্মান্নান্নাং সহশ্রেণ পূজযেদনঘো দ্বিজাঃ ।
জপেন্নান্নাং সহস্রং চ স যাতি পরমাং গতিম্ ॥১৯৪ ॥
॥ ইতি শ্রী-লিঙ্গ-মহা-পুরাণে পূর্ব-ভাগে সহস্র-নামভিঃ পূজনাদ্
বিষ্ণু-চক্র-লাভো নাম অষ্টনবতিতমোহধ্যায়ঃ ॥

